

“పారాటపేర్వం” - “లొకో కోక్యాణ పారాయణం”

(చైత్ర శుద్ధ అష్టమీ)

280

(20.04.2021 మంగళవారము)

॥ ఓం నమో వేంకటేశాయ ॥

గురుధ్యానమ్

అచ్యుతాయ నమస్తుభ్యం గురవే పరమాత్మనే ।
సర్వతన్త్రస్వతన్త్రాయ చిద్దనానన్తమూర్తయే ॥

శ్రీనివాసధ్యానమ్

శ్రీరామం దశదిగ్వ్యాప్తం దశేన్ద్రియనియామకమ్ ।
దశాస్యఘ్నం దాశరథిం శ్రీనివాసం భజేఽనిశమ్ ॥

లక్ష్మీధ్యానమ్

దేహి మే మోక్షసామ్రాజ్యం దేహి త్వత్పాదదర్శనమ్ ।
అష్టైశ్వర్యం చ మే దేహి పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటసర్పణి యథాశక్తి అష్టషష్టితమాధ్యాయాన్తర్గత-శ్లోకపారాయణం శ్రీమహాదేవస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - శ్రీవత్సాం మహోరస్కం వనమాలావిరాజితమ్ ।
శఙ్ఖచక్రధరం దేవం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు వృత్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసస్సమస్తధర్మాణాం వక్తా మునివరేడితః ।
చిరజ్ఞీవీ దీర్ఘమాయుర్దదాతు జటిలో మమ ॥

శ్రీమద్గోపీభారతమ్

॥ అథవిరాటపర్వణి అష్టషష్ఠితమోఽధ్యాయః ॥

వైశమ్పాయన ఉవాచ

ధనం చాపి విజిత్యాశు విరాటో వాహినీపతిః ।
వివేశ నగరం హృష్టిశ్చతుర్భి పాణ్డవైః సహ ॥
జిత్యా త్రిగర్తాన్ సజ్జామే గాఙ్ఘ్రైవాదాయ సర్వశః ।
అశోభత మహారాజ సహపార్థః శ్రియా వృతః ॥
తమాసనగతం వీరం సుహృదాం హర్షవర్ధనమ్ ।
ఉపాసాశ్చక్రిరే సర్వే సహ పార్థైః పతన్తపాః ॥
ఉపతస్థుః ప్రకృతయః సమస్తా బ్రాహ్మణైః సహ ।
సభాజితః ససైన్యస్తు ప్రతినన్ద్యాథ మత్స్వరాట్ ॥
విసర్జయామాస తదా ద్విజాంశ్చ ప్రకృతీస్తథా ।
తథా స రాజా మత్స్యానాం విరాటో వాహినీపతిః ॥
ఉత్తరం పరిపప్రచ్ఛ క్వ యాత ఇతి చాబ్రవీత్ ।
ఆచఖ్యుస్తస్య తత్ సర్వం స్త్రియః కన్యాశ్చ వేశ్మని ॥
అన్తఃపురచరాఙ్ఘ్రైవ కురుభిర్గోధనం హృతమ్ ।
విజేతుమభిసంరబ్ధ ఏక ఏవతిసాహసాత్ ॥
బృహన్నలాసహాయశ్చ నిర్గతః పృథివీజ్ఞయః ।
ఉపయాతానతిరథాన్ భీష్మం శాన్తనవం కృపమ్ ।
కర్ణం దుర్యోధనం ద్రోణం ద్రోణపుత్రం చ షడ్రథాన్ ॥

వైశమ్పాయన ఉవాచ

రాజా విరాటోఽథ భృశాభితస్తుః
శ్రుత్వా సుతం త్యేకరథేన యాతమ్ ।
బృహన్నలాసారథిమాజివర్ధనం
ప్రోవాచ సర్వానథ మన్త్రిముఖ్యాన్ ॥

సర్వథా కురవస్తే హి యే చాన్యే వసుధాధిపాః ।
 త్రిగర్తాన్నిఃసృతాశ్చుత్వా న స్థాస్యన్తి కదాచన ॥
 తస్మాద్గచ్ఛన్తు మే యోధా బలేన మహతా వృతాః ।
 ఉత్తరస్య పరీస్పార్థం యే త్రిగర్తైరవిక్షతాః ॥
 హయాంశ్చ నాగాంశ్చ రథాంశ్చ శీఘ్రం
 పదాతిసజ్ఘాంశ్చ తతః ప్రవీరాన్ ।

ప్రస్థాపయామాస సుతస్య హేతో-

ర్విచిత్రశస్త్రాభరణోపపన్నాన్ ॥
 ఏవం స రాజా మత్యూనాం విరాటో వాహినీపతిః ।
 వ్యాదిదేశాథ తాం క్షిప్రం వాహినీం చతురక్షిణీమ్ ॥
 కుమారమాశు జానీత యది జీవతి వా న వా ।
 యస్య యన్తా గతః షణ్ఠో మన్యేఽహం స న జీవతి ॥

వైశమ్పాయన ఉవాచ

తమబ్రవీద్ధర్మరాజో విహస్య
 విరాటరాజం తు భృశాభిత్పమ్ ।
 బృహన్నలా సారథిశ్చేన్నరేన్ద్ర
 పరే న నేష్యన్తి తవాద్య గాస్తాః ॥
 సర్వాన్మహీపాన్ సహితాన్ కురూంశ్చ
 తథైవ దేవాసురసిద్ధయక్షాన్ ।
 అలం విజేతుం సమరే సుతస్తే
 స్వనుష్ఠితః సారథినా హి తేన ॥

॥ అథ శ్రీమహాదేవనామోత్తమమ్ ॥

తంఢిరువాచః

పవిత్రాణాం పవిత్రస్త్వం గతిర్గతిమతాంవర ।
అత్యుగ్రం తేజసాం తేజస్తపసాం పరమం తపః ॥
విశ్వావసు హిరణ్యాక్ష పురుహూత నమస్కృత ।
భూరికల్యాణద విభో పరం సత్యం నమోఽస్తు తే ॥
జాతీమరణభీరూణాం యతీనాం యతతాం విభో ।
నిర్వాణద సహస్రాంశో నమస్తేఽస్తు సుఖాశ్రయ ॥
బ్రహ్మ శతక్రతుర్విష్ణుర్విశ్వేదేవా మహర్షయః ।
న విదుస్త్వాం తు తత్తేన కుతో వేత్స్యామహే వయమ్ ॥
త్వత్తః ప్రవర్తతే సర్వం త్వయి సర్వం ప్రతిష్ఠితమ్ ।
కాలాఖ్యః పురుషాఖ్యశ్చ బ్రహ్మాఖ్యశ్చ త్వమేవ హి ॥
తనవస్తే స్మృతాస్తిసః పురాణజైః సురర్షిభిః ।
అధిసౌరుషమధ్యాత్మమధిభూతాధిదైవతమ్ ॥
అధిలోకాధివిజ్ఞానమధియజ్ఞస్త్వమేవ హి ॥
త్వాం విదిత్వాఽఽ త్మదేవస్థం దుర్విదం దైవతైరపి ।
విద్వాంసో యాన్తి నిర్ముక్తాః పరం భావమనామయమ్ ॥
అనిచ్ఛతస్తవ విభో జన్మమృత్యురనేకతః ।
ద్వారం తు స్వర్గమోక్షాణామాక్షేప్తా త్వం దదాసి చ ॥
త్వం వై స్వర్గశ్చ మోక్షశ్చ కామః క్రోధస్త్వమేవ చ ।
సత్త్వం రజస్తమశ్చైవ అధశ్చోర్ధ్వం త్వమేవ హి ॥
బ్రహ్మ భవశ్చ విష్ణుశ్చ స్కన్దేన్ద్రౌ సవితా యమః ।
వరుణేన్ద్రా మనుర్ధాతా విధాతా త్వం ధనేశ్వరః ॥
భూర్వాయుః సలిలాగ్నిశ్చ ఖం వాగ్బుద్ధిః స్థితిర్మతిః ।
కర్మ సత్యాన్యతే చోభే త్వమేవాస్తి చ నాస్తి చ ॥

ఇన్ద్రియాణీన్ద్రియార్థాశ్చ ప్రకృతిభ్యః పరం ధ్రువమ్ ।
 విశ్వావిశ్వపరో భావశ్చిన్త్యాచిన్త్యస్త్వమేవ హి ॥
 యచ్ఛైతత్పరమం బ్రహ్మ యచ్ఛ తత్పరమం పదమ్ ।
 యా గతిః సాంఖ్యయోగానాం స భవాన్నాత్ర సంశయః ॥
 నూనమద్య కృతార్థాః స్మ నూనం ప్రాప్తాః సతాం గతిమ్ ।
 యాం గతిం ప్రార్థయన్తీహ జ్ఞాననిర్మలబుద్ధయః ॥
 అహో మూఢాః స్మ సుచిరమిమం కాలమచేతసా ।
 యన్న విద్యుః పరం దేవం శాశ్వతం యం విదుర్బుధాః ॥
 సేయమాసాదితా సాక్షాత్ప్రదృశ్చిర్జన్మభిర్మయా ।
 భక్తానుగ్రహకృద్దేవో యం జ్ఞాత్వాఽమృతమశ్నుతే ॥
 దేవాసురమునీనాం తు యచ్ఛ గుహ్యం సనాతనమ్ ।
 గుహాయాం నిహితం బ్రహ్మ దుర్విజ్ఞేయం మునేరపి ॥

॥ ఇతి శ్రీమన్మహాభారతే అనుశాసనపర్వణి శ్రీమహాదేవస్తోత్రే సప్తదశశ్లోకాః ॥



గోవిందనామ సంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥